

(இ) பொலிசு, இலங்கைத் தரைப்படை, இலங்கைக் கடற்படை, இலங்கை வான்படை ஆகியவற்றின் பகிர்வு, நிலைமை, நடமாட்டம் அல்லது தொழிற்பாடுகள் ;

(ஈ) இலங்கையின் பாதுகாப்புடனும் ஏமத்துடனும் சம்பந்தப்பட்ட ஏதேனும் கருமம் ;

(உ) நேரடியாகவோ மறைமுகமாகவோ இனவாத கொந்தளிப்பை உருவாக்கக்கூடிய ஏதேனும் கருமம்.

ஆகியவற்றுள் எவையேனும் பற்றிய ஏதேனும் ஆவணத்தை அச்சிடும் அல்லது வெளியிடும் அல்லது தகவலைக் கொடுக்கும் அல்லது அதுபற்றி விமர்சிக்கும் அல்லது ஏதேனும் படக் குறிப்பு, ஒளிப்படம் அல்லது இயக்கப் படக்காட்சியை வெளியிடும் எவரேனும் ஆள் தவறொன்றுக்குக் குற்றவாளியாதல் வேண்டும்.

ஒளிப்படமெடுத்த மீதான தடை.

30. பாதுகாப்பு அமைச்சர் செயலாளரின் முன்னதாகவே பெறப்பட்ட எழுத்திலான அதிகாரவளிப்பு இல்லாமல்-

(அ) எவரேனும் பொலிசு அலுவலருக்கு அல்லது இலங்கைத் தரைப்படையின், இலங்கைக் கடற்படையின் அல்லது இலங்கை வான்ப்படையின் எவரேனும் உறுப்பினருக்கு உரித்தாக்கப்பட்ட அல்லது அவரால் பயன்படுத்தப்படும் ஏதேனும் கட்டிடத்தின், கப்பலின் அல்லது வானூர்தியின் ; அல்லது

(ஆ) ஏதேனும் அத்தகைய கட்டிடத்தின் கப்பலின் அல்லது வானூர்தியின் அருகாமையில்.

எத்தன்மைத்தான ஒளிப்படங்கள் எவற்றையும் எடுக்கின்ற ஆள் எவரும் தவறொன்றுக்குக் குற்றவாளியாதல் வேண்டும்.

பொய்யான கூற்று.

31. எந்தவோரானும்-

(அ) எவரேனும் அவசரகால ஒழுங்குவிதியை அல்லது அத்தகைய ஏதேனும் ஒழுங்கு விதியின் கீழ் ஆக்கப்பட்ட கட்டளையைப் பின்பற்றி விடுக்கப்பட்ட வேண்டுகோளுக்கு விடையளிக்கும் போது முக்கியமான ஒரு விபரத்தில் பிழையானதென்று அவரறிந்த அல்லது அவ்விதம் நம்புவதற்கு நியாயமான காரணங்களுடைய கூற்றைக் கூறினால் அல்லது தகவலைத் தெரிவித்தால் ; அல்லது

(ஆ) ஏதேனும் அவசரகால ஒழுங்கு விதியினால் அல்லது அதன்கீழ் ஆக்கப்பட்ட கட்டளையால் அளிக்கும்படி கேட்கப்பட்ட ஏதேனும் கணக்கு வெளிப்படுத்தல் மதிப்பீடு, விபரத்திரட்டு அல்லது வேறேதேனும் ஆவணம் என்பவற்றில் மேற்சொன்ன மாதிரியான கூற்றைக் கூறினால்.

தவறொன்றுக்கு குற்றவாளியாதல் வேண்டும்.

தேசப்படம் முதலிய வற்றைத் தம் வசம் வைத்திருத்தல்.

32. சட்டப்படியான சமாதானமின்றி (இதை நிரூபித்தல் அத்தகைய ஆணைச் சாரும்) பகிரங்கக் கூட்டுத்தாபனம் உட்பட அரசாங்கத்தின் ஏதேனும் அலுவலகம், ஒழுங்கமைப்பு, நிறுவனம் அல்லது தாபனத்தின் பொலிசு உறுப்பினரின் அல்லது ஆயுதம் தாங்கிய சேவைகள் உறுப்பினரின் படையணி விரிவு பற்றிய அல்லது ஒழுங்கமைதி பற்றிய அல்லது இடம்பெயர்க்கும் சேவைகள் பற்றிய அல்லது பொலிசுக்கும் ஆயுதம் தாங்கிய சேவைகளுக்கும் உரியதான எவையேனும் படைக்கலங்கள் அல்லது படைத்தளவாடம் பற்றிய அல்லது அவை தொடர்பான ஏதேனும் படத்தை, திட்டப்படுத்தை வரைபடத்தை, கீறு படத்தை அல்லது கோட்டுப்படத்தை அல்லது வேறு விபரங்களைச் சம்பாதித்துத் தரும் அல்லது தமது கட்டுக்காவலில் அல்லது தமது கட்டுப்பாட்டில் வைத்திருக்கும் அல்லது தமது உடைமையில் வைத்திருக்கும் அல்லது சம்பாதித்துத் தர எத்தனிக்கும் அல்லது தமது உடைமையில் வைத்திருக்க எத்தனிக்கும் எவரும் தவறொன்றுக்குக் குற்றவாளியாதல் வேண்டும்.

கிளர்ச்சியுட்பட எழுத்துக்களை வைத்திருத்தல்.

33. ஆளொருவர், சட்டப்படியான அதிகாரமின்றி அல்லது நியாயமான சமாதானமின்றி (இதை நிரூபித்தல் அத்தகைய ஆணைச் சார்ந்தது) தேசிய பாதுகாப்புக்கு அல்லது பொது அமைதியைப் பேணுவதற்குப் பாதகமாக இருக்கக்கூடிய அல்லது அரசாங்கத்தின்மீது வெறுப்புணர்ச்சியை அல்லது அவமதிப்பைக் கிளறிவிட அல்லது தூண்டிவிட அல்லது ஊக்கிவிடக்கூடிய அல்லது அரசாங்கத்தை வீழ்த்தற்கான ஏதேனும் நடவடிக்கை எடுக்கும் வண்ணம் எவரேனும் ஆளை வெளிப்படையாக அல்லது மறைமுகமாக முடுக்கிவிடக்கூடிய ஏதேனும் எழுத்தை அல்லது குறிப்பைக் கொண்ட ஏதேனும் புத்தகத்தை, ஆவணத்தை அல்லது பத்திரிகையைத் தமது உடைமையில், கட்டுக்காப்பில் அல்லது கட்டுப்பாட்டில் வைத்திருப்பின் அவர் தவறொன்றுக்கும் குற்றவாளியாதல் வேண்டும்.

படைக்கலங்கள் முதலியவற்றைச் சேர்த்தல்.

34. படைக்கலங்களை, படைத்தளவாடங்களை, வெடிபொருள்களை, அல்லது வேறு அபாயகரமான பொருள்களை அல்லது பதார்த்தங்களைச் சேகரிக்கும் அல்லது அதிகாரமற்ற உடைமை கொண்டிருக்கும் அல்லது அத்தகைய படைக்கலங்கள், படைத்தளவாடங்கள், வெடிப்பொருள்கள், ஆயுதங்கள் அல்லது அபாயகரமான பொருட்கள் அல்லது பதார்த்தங்களை உற்பத்தி செய்வதில் அல்லது அவற்றைப் பயன்படுத்துவதில் எவரேனும் ஆணைத் தயார்படுத்தும் அல்லது ஆளுக்குப் பயிற்சியளிக்கும் அல்லது பயிற்சியளிக்க எத்தனிக்கும் எவரும் தவறொன்றுக்குக் குற்றவாளியாதல் வேண்டுமென்பதுடன் குற்றத்தீர்ப்பளிக்கப்பட்டதன்மேல் பத்து ஆண்டுகளுக்குக் குறையாத ஒரு காலப்பகுதிக்கான கடுழிய மறியற்றண்டனைக்கும் ஆளாதல் வேண்டும்.

சீருடை போன்ற
உடைகளை அணி
தல்.

வெடிப் பொருள்
தீங்கு விளைவிக்
கும்
பதார்த்தங்கள்
என்பன .

எறி பொருட்கள்
வீசுதல்.

தாங்கிவண்டி, சாமான்பெட்டி அல்லது வாகனம் மேல் பொருளை அல்லது பதார்த்தத்தை எறிதல் கூடாது. இவ்வொழுங்குவிதியின் முற்போந்த ஏற்பாடுகளில் எதனையும் மீறும் ஆள் எவரும் தவறொன்றுக்குக் குற்றவாளியாதல் வேண்டும் என்பதுடன் குற்றத்தீர்ப்பளிக்கப்பட்டதன்மேல் பத்து ஆண்டுகளுக்குக் குறையாத ஒரு காலப்பகுதிக்கான கடுழிய மறியற்றண்டனைக்கு ஆளாதலும் வேண்டும்.

துவக்கை நீட்டல்.

38. வேறு எந்தவோர் ஆளின் மீதும் எந்தவோர் ஆளும் சட்டப்படியான சான்றின்றித் தோட்டாவேற்றிய துவக்கையோ தோட்டாவேற்றப்படாத துவக்கையோ நீட்டுதல் கூடாது.

மிரட்டல் முதலிய
வற்றைச்
தடுத்தல.

39. (1) சனாதிபதியால் கட்டளை மூலம் குறித்துரைக்கப்படும் விதித்துரைக்கப்பட்ட இலங்கையின் ஏதேனும் பிரதேசத்தில் எந்தவோராளும், வேறு யாரேனும் ஓர் ஆள் உறையும் அல்லது வேலை செய்யும் அல்லது தொழில் நடத்தும் அல்லது தற்செயலாகத் தங்கும் வீட்டில் அல்லது இடத்தில் அல்லது வீட்டிற்குக்கிட்ட அல்லது இடத்திற்குக்கிட்ட அந்த வீட்டில் அல்லது இடத்திலுள்ள யாருமோராளும் மீர்ட்டுவது போன்ற அல்லது அப்படியான ஒருவர் அவ்வீட்டிற்குள் நுழைவதை அல்லது வீட்டில் இருந்து வெளிக்கிழம்புவதைத் தடைசெய்வது போன்ற அல்லது அமைதியை மீறவதற்கு வழிவகுக்கக்கூடிய முறையில் காத்து நிற்கக்கூடாது.

(2) இவ்வொழுங்குவீதியின் “மிரட்டல்” என்ற சொல் ஓர் ஆளினது பணத்தில் தமக்கு அல்லது தமது குடும்பத்திலுள்ள யாரேனும் உறுப்பினர்க்கு அல்லது தம்மைச் சார்ந்திருக்கும் யாரேனும் மொருவருக்குத் தீங்கு விளைந்து விடுமோ என்ற நியாயமான ஜயவச்சத்தை ஆக்குதல் யாரேனும் ஒருவருக்கு அல்லது ஆதனத்துக்கு தீங்கு விளைந்து விடுமோ என்ற நியாயமான அச்சத்தை ஆக்குதல் என்று பொருள்படும் ; “தீங்கு” என்ற சொல் ஆள் ஒருவருக்கு அவரது வியாபாரம், தொழில் தொழில்பொரு அல்லது வேறு வருவாய்கள் தொடர்பான தீங்குகளை உள்ளடக்குதலோடு நடவடிக்கை எடுக்கக்கூடிய குற்றங்களையும் உள்ளடக்கும்.

அத்தியாவசிய
சேவைகளைக்
பேணிவருதல்
தடைசெய்தல்.

40. (1) ஏதேனும் சேவை, அத்தியாவசிய சேவையொன்றை வெளிப்படுத்தப்பட்டுள்ளவிடத்து, 2005 ஆம் ஆண்டு ஓகத்து மாதம் 13 ஆந் திகதியன்று அல்லது அதன்பின்னர் அச்சேவையுடன், தொடர்புடைய ஏதேனும் சேவையில் ஈடுபட்டிருந்த வரான அல்லது தொழிலுக்கமர்த்தப்பட்டிருந்தவரான ஆளெவரும் -

(அ) அத்தகைய கட்டளைத் தேதியிலிருந்து ஒரு நாள் கழிந்ததன் பின்னர் அவர் சேவைசெய்யும் இடத்துக்கு அல்லது தொழிலிடத்துக்கு அல்லது அவரது தொழில் தகுநரால் அல்லது அவரது தொழில் தகுநரின் அதிகாரத்தின்கீழ் செயலாற்றும் ஆளொருவரினால் காலத்துக்குக்காலம் குறித்தொதுக்கப்பட்டக்கூடிய வாறான இந்த நடவடிக்கை வேறு இடத்துக்கு வருகை தரத் தவறுவாராயின் அல்லது மறுப்பாராயின் அல்லது அத்தகைய சேவையில் அவரது தொழில் அவரது தொழில் நியதிகளுக்கும் நிபந்தனைகளுக்கும் இணங்க அவர் தேவைப்படுத்தப்படுகிறவாறாக வழமையான வேலை நாளில் ஏதேனும் பாகத்தின் முழுக் காலப்பகுதியின்போதும் வேலை செய்வதற்குத் தவறுவாராயின் அல்லது மறுப்பாராயின் அல்லது வேலை செய்யாது வேலைவிலிருந்து வெளிநடப்புச் செய்வாராயின் அல்லது வேலைக்கு வராதிருப்பாராயின் ; அல்லது

(ஆ) அத்தகைய கட்டளையின் தேதியிலிருந்து ஒரு நாள் கழிந்ததன் பின்னர் அவரது தொழில் தருநரால் அல்லது அவரது தொழில் தருநரின் அதிகாரத்தின்கீழ் செயலாற்றும் ஆளொருவரினால் புரியுமாறு அவர் பணிக்கப்பட்டக்கூடியவாறான அத்தகைய வேலையைப் புரியத்தவறுவாராயின் அல்லது மறுப்பாராயின் ; அல்லது குறித்துரைக்கப்பட்ட சேவையொன்றில் ஈடுபட்டிருக்கின்ற அல்லது தொழிலுக்கமர் த்தப்பட்டிருக்கின்ற ஆளொருவராக இருந்துகொண்டு அவரது தொழில் தருநரால் அல்லது அவரது தொழில்தருநரின் அதிகாரத்தின்கீழ் செயலாற்றுகின்ற ஆளொருவரால், புரியுமாறு அவர் பணிக்கப்பட்டக்கூடியவாறான அத்தகைய வேலையைப் புரிவதற்கென அத்தகைய தொழில் தருநரால் அல்லது அத்தகைய ஆளினால் விதித்துரைக்கப்பட்டக்கூடியவாறான அத்தகைய நேரத்தில் அல்லது அத்தகைய காலப்பகுதிக்குள்ளாக (அத்தகைய நேரம் அல்லது காலப்பகுதி வழமையான வேலை நேரம் களுக்குட்பட்டதாயினுஞ்சரி, புறம்பானதாயிருப்பினுஞ்சரி அல்லது விடுமுறை நாட்களிலாயினுஞ்சரி) புரியத் தவறுவாராயின் அல்லது மறுப்பாராயின்

(i) வேறு ஏதேனும் சட்டத்தில் அல்லது அவரது தொழிலைக் கட்டுப்படுத்தும் ஏதேனும் ஒப்பந்தத்தின் நியதி நிபந்தனைகளில் முரணாக எது எவ்வாறிருப்பினும் எல்லா நேரங்களுக்காகவும் உடனடியாக அவரது தொழிலை முடிவுறுத்தியுள்ளாரென அல்லது வறிதாக்கியுள்ளாரெனக் கருதப்படுதல் வேண்டும் ;

(ii) அத்துடன் தவறொன்றுக்குக் குற்றவாளியாதல் வேண்டும்.

இப்பந்தியில் “குறித்துரைக்கப்பட்ட சேவை” என்பது எந்த அத்தியாவசிய சேவையுடன் தொடர்புபட்ட ஏதேனும் வேலையில் தொழிலுக்கமர்த்தப்பட்டுள்ள அல்லது ஈடுபட்டுள்ள ஆட்கள் வழமையான வேலை நேரங்களுக்குப் புறம்பான நேரங்களில் அல்லது விடுமுறை நாட்களில் வேலைசெய்யுமாறு தேவைப்படுத்தப்படக்கூடுமோ அந்த அத்தியாவசிய சேவையொன்றாகக்

குறித்துரைக்கப்பட்ட சேவையாகும் என வர்த்தமானியில் வெளியிடப்படும் ஏதேனும் அத்தியாவசிய சேவை எனப் பொருள்படும்.

(2) ஏதேனும்மொரு சேவை அத்தியாவசிய சேவையென வெளிப்படுத்தி சனாதிபதியினால் கட்டளை மூலம் வெளிப்படுத்தப்படுமிடத்து -

(அ) எந்தவொரு விதத்திலும் -

(i) அந்தச் சேவை தொடர்ந்து நடைபெறுவதனை இடையூறு செய்யும், தடைசெய்யும், கணக்கும் அல்லது குறைக்கும் ; அல்லது

(ii) அந்தச் சேவை தொடர்ந்து நடைபெறுவதில் ஈடுபட்டுள்ள அல்லது அது தொடர்பாக ஈடுபட்டுள்ள வேறு யாரேனும்மோராளை வேலை செய்யுமிடத்து சமூகம் தராத இடையூறு செய்யும், தடைசெய்யும், தடுக்கும் ; அல்லது

(iii) அந்தச் சேவை தொடர்ந்து நடைபெறுவதில் ஈடுபட்டுள்ள அல்லது அது தொடர்பாக ஈடுபட்டுள்ள வேறு யாரேனும்மோராளை அவர் வேலை செய்யுமிடத்து சமூகம் தராத இருக்குமாறு ஏவும், தூண்டும் அல்லது ஊக்கமளிக்கும் ; அல்லது

(iv) அரசாங்கத் திணைக்களத்தினது அல்லது அதன் கிளையினது சேவையாகவுள்ள ஏதேனுக்கும் பதிலாக அல்லது நிகராக ஏதேனும் வேறு சேவையை நிறுவுப்படி அல்லது

அதிகாரம் பெற்ற ஆட்களை எதிர்த்தல்.

(v) அந்தச் சேவை தொடர்ந்து நடைபெறுவதற்காக ஈடுபட்டுள்ள அல்லது அது தொடர்பாக ஈடுபட்டுள்ள வேறு யாரேனும்மோராளை அவர் செய்து கொண்டிருக்கும் வேலையைக் கையளிக்கும்படி அதிலிருந்து விலகும்படி வற்புறுத்தும், ஏவும், தூண்டும் அல்லது ஊக்கமளிக்கும் (அதன் விளைவாக அத்தகைய ஆள் சேவையைக் கையளித்தாலும்கூட கையளிக்காதுவிட்டாலும்கூட அல்லது விலகினாலும்கூட விலகாவிட்டாலும்கூட) ; அல்லது

அத்தியாவசிய சேவைகளைப் பேணிவருதல் தடைசெய்தல் முதலியன.

(vi) அந்தச் சேவையை நடைபெறச் செய்வதற்காக அல்லது அது தொடர்பாக யாரேனும்மொருவர் தொழிலைக் கொடுத்ததை அல்லது ஏற்றலைத் தடைசெய்யும் எந்த ஆளும் ; அல்லது

(ஆ) உடற்செயல் மூலம் அல்லது ஏதேனும் பேச்சுமூலம் அல்லது எழுத்துமூலம் வேறு யாதேனும்மோராளை, இப்பந்தியின் உட்பகுதி (அ) இல் குறிப்பிடப்பட்ட ஏதேனும் செயலைச் செய்யும்படி ஏவும், தூண்டும் அல்லது ஊக்கமளிக்கும் (அதன் விளைவாக அவர் அத்தகைய செயலைச் செய்தாலும் சரி செய்யாவிட்டாலும் சரி) எந்த ஆளும்,

தவறொன்றுக்குக் குற்றவாளியாதல் வேண்டும்.

(3) ஏதேனும் ஒழுங்கமைப்பின் உறுப்பினர்கள் இவ்வொழுங்குவிதியின் (2) ஆம் பந்தியில் குறிப்பீடு செய்யப்பட்ட ஏதேனும் செயலைப் புரிகின்றார்கள் அல்லது அதனைப் புரிவதற்கு உதவிசெய்கின்றார்கள் அல்லது உடந்தையாயிருக்கின்றார்கள் என சனாதிபதி அபிப்பிராயப்படுமிடத்து. அவர் வர்த்தமானியில் வெளியிடப்படும் கட்டளைமூலம். அத்தகைய ஒழுங்கமைப்பானது தடை விதிக்கப்பட்ட ஓர் ஒழுங்கமைப்பாகும் என வெளிப்படுத்தலாம்.

(4) ஒழுங்கமைப்பொன்று, பந்தி (3) என்பதன் கீழ் தடை விதிக்கப்பட்ட ஓர் ஒழுங்கமைப்பாகும் என வெளிப்படுத்தப்பட்டுள்ளவிடத்து -

(அ) எழுபத்தோராம் ஒழுங்குவிதியின் (2), (3), (3அ), (4) அத்துடன் (5) என்னும் பந்திகளின் ஏற்பாடுகள் அத்தகைய ஒழுங்கமைப்பிற்கும் அது தொடர்பிலும் ஏற்றமாற்றங்களுடன் ஏற்புடையனவாதல் வேண்டும்;

(ஆ) அத்தகைய கட்டளையின் தேதியன்று அல்லது அதன்பின்னர் அத்தகைய ஒழுங்கமைப்பின் உறுப்பினரொருவராகவிருக்கின்ற ஒவ்வோராளும்கூட -

(i) அத்தகைய ஆள், அரசாங்கத்தின் கீழ் அல்லது ஏதேனும் பகிரங்க கூட்டுத்தாபனத்தில் ஏதேனும் பதவி தாங்குநராக இருப்பின், எல்லா நோக்கங்களுக்காகவும், அக்கட்டளையின் தேதியிலிருந்து அத்தகைய பதவியை முடிவுறுத்தியுள்ளதாக அல்லது வறிதாக்கியுள்ளதாகக் கருதப்படுதல் வேண்டும்;

(ii) அத்தோடு அந்த ஒழுங்குவிதிகளின் கீழ் தவறொன்றுக்குக் குற்றவாளியாதல் வேண்டும் ;

(இ) அத்தகைய ஒழுங்கமைப்பு எந்த வங்கியில் கணக்கொன்றைப் பேணுகின்றதோ அந்த ஏதேனும் வங்கி அத்தகைய கணக்கை நடைமுறைப்படுத்துவதற்கு ஆளொருவரையும் அனுமதித்தல் வேண்டும்.

(5) இவ்வொழுங்குவீதியின் (1) ஆம் பந்தியினது ஏற்பாடுகளின் செயற்பாடு காரணமாக அவரது தொழிலை முடிவுறுத்தியுள்ளதாக அல்லது வறிதாக்கியுள்ளதாகக் கருதப்படும் ஒவ்வோராலும், அரசாங்கத்தால் அல்லது அரசாங்கத்தின் சார்பில் அவருக்கு வழங்கப்பட்டிருக்கும் எவையேனும் தங்குமனைகளை, அத்தகைய முடிவுறுத்தலின் அல்லது வறிதாக்கலின் மூன்று நாட்களுக்குள் காலி செய்தல் வேண்டும். அத்தகைய காலப்பகுதிக்குள்ளாக அத்தகைய விடுதிகளைக் காலி செய்யத்தவறுகின்ற அத்தகைய ஆளெவரும் இவ்வொழுங்குவீதியின் கீழ் தவறொன்றற்குக் குற்றாவாளியாதல் வேண்டும்.

இப்பந்தியில் “தங்குமனை” என்பது வதியும் நோக்கங்களுக்கென இருப்பாட்சி செய்யப்படும் அல்லது பயன்படுத்தப்படும் ஏதேனும் கட்டிடம் அல்லது அறை அல்லது வேறு இருப்பிட வசதி எனப்பொருள்படும் என்பதுடன் அத்தகைய கட்டிடம், அறை அல்லது இருப்பிட வசதி அமைந்திருக்கும் ஏதேனும் காணியையும் அல்லது வளவுகளையும் உள்ளடக்கும்.

(6) யாரேனும் மோராளன், இவ்வொழுங்குவிதிக்கெதிரான ஏதேனுமொரு தவறுக்காக ஏதேனுமொரு நீதிமன்றத்தால் குற்றத்தீர்ப்பளிக்கப்பட்டவிடத்து, அத்தகைய குற்றத்திற்காக நீதிமன்றம் சுமத்தும் வேறு ஏதேனும் தண்டத்தோடு சேர்த்து மேலதிகமாக -

(அ) அந்த ஆளுக்குச் சொந்தமான அசைவுள்ள அல்லது அசைவற்ற ஆதனம் யாவும் அத்தகைய குற்றத்தீர்ப்பின் காரணமாகக் குடியரசுக்கு இழக்கப்பட்டதாகக் கருதப்படல் வேண்டும் ; அத்துடன்

(ஆ) அவ்வொழுங்குவிதிகள் நடைமுறைக்கு வந்தபின்னர் அத்தகைய ஆளால் அத்தகைய ஆதனம் பாராதினப்படுத்தப்பட்டால் அல்லது வேறேதேனும் வழியில் கையுதிர்க்கப்பட்டால் அத்தகைய பாராதினம் அல்லது கையுதிர்த்தல் வெற்றும் வறிதுமானதாகிவிருந்திருப்பதாகவும் கருதப்படல் வேண்டும்.

மரணம்

அச்சுறுத்தல்

41. (1) (அ) எந்த ஆள்-

(அ) சட்டமுறையான அதிகாரமின்றி-

(i) வேறெவரேனும் ஆளுக்கு இறப்பு, உடற்றீங்கு அச்சுறுத்தலை ஏற்படுத்துகின்றதான ; அல்லது

(ii) வேறெவரேனும் ஆளுக்கு இறப்பு, உடற்றீங்கை ஏற்படுத்துகின்றதானதோர் அச்சுறுத்தல் என நியாயமான அளவு கொள்ளப்படக்கூடியதான

ஏதேனும் கூற்றை அல்லது படவகையிலான உருவகிப்பைக் கொண்டுள்ள ஏதேனும் ஆவணத்தைத் தமது உடைமையில் வைத்திருக்கின்றாரோ ; அல்லது அச்சிடுகின்றாரோ அல்லது, வெளியிடுகின்றாரோ அல்லது விநியோகிக்கின்றாரோ அந்த ஆளெவரும்,

அத்தகைய வேறு ஆள், சட்டமுறையான ஏதேனும் தான்புரி தொழிலில், வியாபாரத்தில், தொழிலில் அல்லது தொழில் முயற்சியில் ஈடுபட்டிருந்தால் அல்லது வேறெவரேனும் ஆளுடன் கூட்டுச் சேர்ந்தால் அல்லது வேறேதேனும் செயலை அல்லது காரியத்தைச் செய்தால் அல்லது வேறேதேனும் செயலை அல்லது காரியத்தைச் செய்யாது தவிர்த்தல்.

(ஆ) அத்தகைய வேறு ஆள் உறுப்பினராகவுள்ள ஏதேனும் அரசியல் கட்சியிலிருந்து அல்லது தொழிற்சங்கத்திலிருந்து விலகுமாறு அல்லது அத்தகைய அரசியல் கட்சியில் அல்லது தொழிற்சங்கத்தின் அத்தகைய வேறு ஆள் வகிக்கும் பதவியிலிருந்து விலகுமாறு அல்லது அத்தகைய வேறு ஆள் வகிக்கும் ஏதேனும் பதவியிலிருந்து விலகுமாறு அல்லது ஏதேனும் அரசியற் கட்சியுடன் இணையுமாறு, எழுத்திலான அல்லது பேச்சிலான, சொந்தக் மூலமாகவாயினுஞ்சரி அல்லது நடத்திய மூலமாகவாயினுஞ்சரி இறப்பை அல்லது உடநீறிக்கை ஏற்படுத்தவதாக அச்சுறுத்துவதன் மூலம் தூண்டினால் அல்லது

(இ) எழுத்திலான அல்லது பேச்சிலான சொற்கள் மூலமாகவாயினுஞ்சரி அல்லது நடத்தை மூலமாகவாயினுஞ்சரி, இறப்பை அல்லது உடற்றீக்கை ஏற்படுத்துவதான அச்சுறுத்துவதன் மூலம் எவரேனும் பகிரங்க அலுவலரை அல்லது எதேனும் அத்தியாவசிய சேவையைப் புரிவதில் ஈடுபட்டுள்ள பகிரங்க எவரேனுமான, விடயத்துக்கேற்ப பகிரங்க அலுவலர் ஒருவராக அல்லது அவ்வாறு அத்தியாவசிய சேவையில் ஈடுபட்டுள்ள ஆளொருவராக அல்லது கடமையைப் புரிவதில், அவரது கடமையை மீறி எதனையும் செய்யுமாறு அல்லது செய்யாது விடுமாறு துண்டுபுனால்,